

مطبوعات

تاریخ تصوف | از پروفیسر یوسف سلیم چشتی - شائع کردہ : علماء اکیڈمی محکمہ اوقاف لاہور
 صفحات : ۵۲۲ ، طباعت ٹائپ ، جلد خوشنما ، قیمت : -/۶۰ روپے
 یہ کتاب ۱۹۷۶ء کی شائع شدہ ہے۔ ۶۵ سال بعد جب کہ ایڈیشن فروخت ہو چکا ، ایک جلتے
 نے اس کتاب کے حوالے سے جناب محمد یوسف گورایہ ڈائریکٹر علماء اکیڈمی کو ان کے منصب سے
 ہٹوانے اور اپنے فرقے کا آدمی مقرر کرنے کے لیے آواز اٹھائی ہے۔ معترضین کا کہنا ہے
 کہ اس کتاب میں صوفیائے کرام کی توہین کی گئی۔ یہ توہین کا ہتھیار بھی خوب ہے ، کسی کے خلاف
 توہین انبیاء کا الزام ، کسی کو توہین صحابہ کا طعنہ اور کسی پر توہین صوفیاء کی زد۔ کیا عجیب سلسلہ
 ہے۔ سیدھے طریقے سے نقد و اختلاف کے بجائے ”توہین“ کا جذباتی نعرہ لگانا اور پھر کتاب
 کی جنبلی کے ساتھ ناشر کتاب (مصنف نہیں) کو اس کے منصب کے عہدے سے برطرف
 کرنے کا مطالبہ اٹھانا بہت ہی ٹیڑھا انداز معاملہ ہے ، جو ایک تحقیقی کتاب کے ساتھ کیا
 جا رہا ہے۔

یہ کتاب ایک ایسی معروف دینی شخصیت یعنی پروفیسر یوسف سلیم چشتی کی لکھی ہوئی ہے جس کا کام
 کبھی بھی نہ فرقہ سازی رہا ہے اور نہ فتنہ طرازی۔ اس کا اقبال اور رومی سے شغف معروف عام
 ہے۔ اشاعت سے پہلے اس کتاب کا جائزہ مولانا محمد بخش مسلم نے لیا ہے جو معترضین کے
 قریبی آدمی ہیں۔ کتاب کا مزاج تحقیقی ہے اور اس کا ماحول تقابلی ہے۔ ہندی اور یونانی تصوف
 کو ایک طرف اجمالاً واضح کیا گیا ہے اور مسلمانوں کے تصوف کو دوسری طرف قدرے تفصیل سے
 بیان کیا گیا ہے۔ ائمہ تصوف کے طرز فکر اور ان کی لکھی ہوئی امرات الکتب کے مضامین مطالب

کی تلخیص پیش کی گئی ہے۔ پھر ہمارے ان تصوف کے دائرے میں جو غیر اسلامی عناصر رکھے ہیں، ان کے مقابلے میں اکابر صوفیہ کے افکار ہی کی مدد سے واضح کیا گیا ہے کہ صحیح اسلامی تصوف کیا ہے۔ بالعموم ائمہ صوفیہ اور اکابر عارفین نے اسلامی تصوف کو اسلامی شریعت کے دائرے کے اندر رکھا ہے۔ خصوصیت سے اس کتاب کی فصل ششم میں طاؤس الفقراء، ابو نصر السراج (متوفی ۳۷۸ھ) کی کتاب اللوح کا جو ضلع دیا گیا ہے۔ اس سے شریعت کی روشنی میں یہ واضح ہوتا ہے کہ سالکین کن مراحل و کیفیات یا تجربات و تصورات کے پیش آنے پر کیسے کیسے مغالطوں میں پڑجاتے ہیں۔ خصوصاً مذکورہ کتاب کے باب ۱۳۶ سے باب ۱۵۲ تک کی تلخیصات بڑی اہم ہیں۔ بہر حال مؤلف نے نہ کوئی کلمہ کفر کہا ہے، نہ دانستہ کوئی شر انگیزی کی ہے۔

اس کتاب سے کسی کو اختلاف ہو تو وہ تحقیقی بنیاد پر اختلاف ضرور کرے، مگر تحقیقی کتابوں کو فرقوں کے نقطہ نظر سے جانچنا اور اختلاف نظر آئے تو کتاب کو خلاف قانون قرار دلانے کے لیے ایچی ٹیشن شروع کر دینا۔ اور پھر اس سے بھی آگے بڑھ کر ایک سرکاری ادارے کے سربراہ کو کتاب کا ناشر ہونے کے جرم میں برطرف کرانے کی کوشش کرنا ایسا ہی ہے جیسے ماڈرن خواتین نے اٹھادی پر وگرام کو بند کرانے کے لیے ایچی ٹیشن کیا۔ فرقہ وارانہ نظریات کی کئی اتنی نہ بڑھائیے کہ علم و ادب اور تاریخ و تحقیق کی پوری سلطنتوں پر ہل چلا دیا جائے۔ صوفیا اور ان کے پیروں اور ممبروں کا بلاستہ تو انکسار و لجاجت رہا ہے، احتجاج اور مظاہرے اور دھونس جمانا نہیں۔ اگر برہمی ہی دکھانا ہو تو پہلے پرویز صاحب کی کتاب پڑھ لیجیے جو اس کتاب کا رد کرنے کے ساتھ ساتھ سرے سے سلسلہ تصوف ہی سے ٹکراتی ہے۔

میرا خیال ہے کہ معاشرہ کا اور حکومت اور محکمہ اوقاف کا زاویہ نظر فرقہ وارانہ توحج سے اتنا غیر معتدل نہیں ہونا چاہیے کہ وہ سرمایہ علم و تحقیق کو کھلونا بنانے والوں کی خوشنودی کے درپے ہو جائیں۔ اگر ضبطی کی کارروائی کرنی ہو تو جہاں عوامانہ افکار اشاعت میں آ رہے ہیں، مخالف اسلام نظریات پر لکھا جا رہا ہے، فحش تحریروں اور تصویروں کو فروغ مل رہا ہے مگر ان کا جو لوگ سرسری نوٹس تک نہیں لیتے وہ ایک تحقیقی کتاب کے پیچھے پڑ گئے ہیں، بلکہ اس کتاب کے کندھے پر رائفیل رکھ کر ایک ایسے شخص کا لشکار کرنا چاہتے ہیں جو ان کے حلقہٴ دام فتراک سے باہر رہنے کا مجرم ہے۔

اس بات کا خاصا امکان ہے کہ معتزین کے وفود دربارِ اعلیٰ تک جا پہنچے ہوں۔
 آپ اگر اپنے نقطہ نظر سے کوئی تحقیقی کتاب (رنہ کہ قصہ کہانیاں) اس موضوع پر لکھ سکتے ہیں تو ضرور لکھیے، ورنہ پیری مریدی، تعویذ گنڈے، عرس، تواریخ، مزارات کے عمل، چادریں اور پھول چڑھانے کے مشاغل موجود ہیں، جن میں بعض اربابِ عہدہ و جاہ بھی پیش پیش رہتے ہیں۔ عوام کے انہوہ کے انہوہ آپ کے ہاتھ چومنے کو تیار ہیں۔ اور کیا چاہیے! اس کتاب کے مصنف یا ناشر یا اس کے مندرجات کی کیا مجال کہ وہ آپ کے حلقوں میں دم مار سکیں۔
 مجھے بھی اس کتاب کے اجراء سے اختلافات ہو سکتے ہیں، مگر میں پھر بھی یہ کہتا ہوں کہ پاکستان کے ۳۴ برسوں میں شائع ہونے والی چند توجہ طلب کتب میں سے ایک اہم کتاب یہ ہے اور خصوصاً تصوف کے موضوع پر تقابلی نقطہ نظر سے ایک قیمتی تحقیق! ایسی چیزوں کی داد اختلاف کرنے والوں کو بھی دینی چاہیے۔ ورنہ کم سے کم ہنگامہ آئے افراق نہیں اٹھانے چاہئیں۔

(اخباری اطلاع کے مطابق اس تحریر کے بعد کتاب بھی ضبط ہو گئی اور ڈاکٹر علی اکبر ایڈیٹیو بھی پر طرف کر دیئے گئے۔ اب کوئی کیا کہے!)

الوہب | از سرکار زمینی جاڑچری - طبعہ کاچہ: اردو محل پبلشرز، بنگ سیرلز - ۵ سی

۵/۲۲ ناظم آباد - کراچی ۱۵ قیمت: ۱۲/- روپے

یہ کتاب بھی براہ راست تبصرے کے لیے نہیں آئی بلکہ داد و صلح سندھ سے جناب عبدالکریم صاحب نے بھیجی ہے۔ اور اس کے متعلق استفسار کیا ہے۔

اس کتاب کا ملخص یہ ہے کہ غم رسول اللہ ابو لہب بن عبدالمطلب حضور کا حامی و سرپرست رہا، یہ صرف خاندان رسالت کے افراد کو بدنام کرنے والے سازشیوں کا کارنامہ ہے کہ انہوں نے سورۃ لہب کا مصداق ابو لہب بن عبدالمطلب کو قرار دے دیا۔ احادیث اور اخبار و آثار اور علم اسماء الرجال اور تاریخ کے تمام علوم میں سازش نفوذ کر گئی۔